


GAUTENG DEPARTMENT OF EDUCATION
GAUTENGSE DEPARTEMENT VAN ONDERWYS



SENIOR CERTIFICATE EXAMINATION
SENIORSERTIFIKAAT-EKSAMEN

OCTOBER / NOVEMBER
OKTOBER / NOVEMBER

2006

SISWATI LULWIMI
LWESIBILI
LIZINGA LELIPHAKEME

(Liphepha Lekucala)

HG

932-1/1

11 pages / *bladsye*



GAUTENG DEPARTMENT OF EDUCATION**SENIOR CERTIFICATE EXAMINATION**

**SISWATI LULWIMI LWESIBILI
LIZINGA LELIPHAKEME
SISWATI SECOND LANGUAGE HG**

**LIPHEPHA LEKUCALA
FIRST PAPER**

SIKHATSI/TIME: 2 EMAHORA/HOURS

EMAMAKI/MARKS: 80

CAPHELA:

1. Phendvula yonkhe imibuto ngesiSwati.
 2. Tinombolo tetimphendvulo takho atihambisane naleto letisephepheni lemibuto. Ungatiphambanisi.
 3. Utatizuzela emamaki lasetulu nawubhala ngesandla lesifundzekako.
-

SIGABA A

1. Fundzisisa lendzatjana besə uphendvula imibuto letawulandzela:

Yachamuka imoto lebovu. Yaya ngekwehlisa sivinini. Yefika yasima embikwesihlahla semvangati. Yabe ayikemi, savuleka sivalo. Ngemuva kwesihlahla kwatsi chamu tfushu, litjitjana lelineminyaka lelishumi nakuhlanu lekubonakalako nje kutsi kusete umuntfu lapha, mane nje ngumtinjana. Kunesidlalimakhaseti kulemoti. Sishayela phasi umculo lomnandzi.

Kutsite nabahlangana, bacabuzana bantfu bakhona, kwaye kwakhanya kutsi abatsandzani, babutsana phasi. “Kunjani vele Lungile, Mntfwanaketfu? Awati mani mine sengatsi ngabe solo asikabuyi leThekwini. Solo ngakubeka nje nasibuyako, lilanga linye ungekho, lifana neminyaka letinkhulungwane Dudu, Dali wami. Swidi lami lemkhuhlane. Mafa silahlane,” kusho lendvodza yemotolo itibukela lesincanakazana lesisincandzamatse sayo.

“Kuyalunga nje Joe” sekuphendvula Lungile abonakala kutsi sifo selutsandvo sesidlala ngaye naye. Kubonakale kutsi Lungile akatsakasi njengalokwetayelekile nakanalomuntfu wakhe. Abute lobabe kutsi ngabe sizatfu kungabe yini. “Eyi Joe, vele kubi mani. Sekonakele lapha. Mine bengisolo ngingaboni kodvwa ngetfuke sekunjalo nje. Seyesitsatfu lenyanga,” asho Lungile anconcobele.

Ngekuphatima kweliso, tajika tintfo. Yajika indvodza yaba mnyama yatsi khwishi. Loko kumamatseka lokugcwele lutsandvo kwajika kwaba kuswaca lokugcwele intondvo. Wamangala Lungile kutsi sewone ngani ngekubikela Josefa Fakudze ngaloludzaba. Watibuta ngekhatshi enhlityweni kutsi uma umuntfu atetfwele, akambikeli yini lowo yise weluswane kusesuka phasi na?

“Lungile, ucinisile yini ngaloku lokushoko?” kubuta yena Fakudze, solo simo sakhe setfusa sibili. “ngicinisle sitsandvwa sami, uyajabula yini wena?” kuphendvula Lungile solo etfuswe simo saFakudze. Kwaba sengatsi Lungile uchubekisela linyeva ekhatshi enhlityweni yaJoe.

Kuso leso sikhashana, akhiphe imali esikhwameni sakhe Fakudze. Ayibale. Ili-R100. “Tsatsa lapha. Lemali, yenta nome yini loyifunako, yakho yonkhe. Mine nawe, asingaphindzi-ke sike sisondzelane. Angifuni kuphindze ngikubone. Yehlukana nemphilo yami”. Washo Fakudze wabona kutsi sewusho ushito, kute lakubhekile lokunye. Lungile wetama kuchaza nome-ke abutisisise kutsi yini lebangela lemphatfo lase ayitfola kuFakudze.

“Ngitsi wena, ngaleyo mali kuyaphela kwetfu nawe. Uma unenkhani, utawudzabula emafu, uphambane nemvula ngalokukhulu kutuma,” washo Fakudze wangena emotini yakhe.

Yesuka ngalelikhulu litubane imoti lenetinombolo letitsi FNZ 711 GP seyibheke khona etulu elukhalweni. Lungile wayibona iphikelele kuyewushona elukhalweni. Wema umntfwanaGama, kwaba sengatsi ingcondvo ayisebenti kahle. Bantfu wababona batihambela batijabulele. Labanye bamele ibhasi khona lapha eceleni kwesitolo sakaTsandzabantfu ePlaston. “Abamekhuti ngani nje Fakudze” sekucabanga ingcondvo yaLungile solo idvuma.

Wasibuka sihlahla sabo semvangati. Wasisusa phasi wayosibeka etulu. Wativa tinyoni tintjilota etulu. Nato tihamba ngatimbidlana. Vele lesihlahla siyindzawo yetitsandzani. Lomvangati waze waba nelunya-ke sekucabanga Lungile.

Awusamekhuti naFakudze kulesento sakhe. Awusamkhumbuti nekutsi wona bewufana neligede leliholela kulamakhulu emave nemadolobha etitsandzani. Nome batawuyaphi, benteni boLungile naFakudze bebahlangana kulesihlahla sesivumelwano. Wasenyanya. Lungile wafuna yatiwe lendzaba yekutsandzana kwabo. Abuke sikhatsi Lungile. “Hho! kantsi sengu-17h30, bungamane bucitseke bugayiwe” washo wacondza esitolo asayewucela kushaya lucingo. Waba nenhlanhla bamvumela. Lwashi lungena. “Hello, kukaFakudze ekhaya, siyakusita?” kukhuluma livi ngale “Yebo ngicela Joe.”

“Bamba kancane sengibute kumake,” kusho sidzandzane lesisebentako.

Lunjalo lutsandvo lwenkhohliso mntfwanemuntfu.

- 1.1 Khetsa imphendvulo lefanele emibutweni 1.1.1. kuya embutweni 1.1.3.
- 1.1.1 Kulenzaba kutsiwa Lungile uneminyaka lelishumi nakuhlanu. Ngabe watalwa ngawuphi umnyaka?
- A. 1990
B. 1989
C. 1980
D. 1991. (1)
- 1.1.2 BoLungile naFakudze basandza kubuya kuyewuphola nasekungcebelekeni kuyiphi indzawo?
- A. EPlaston
B. KaBokweni
C. EThekwini
D. ENaspoti. (1)
- 1.1.3 Sekuselele tinyanga letingaki kutsi Lungile abeleke?
- A. Tinyanga letisihlanu
B. Tinyanga letisiftupha
C. Tinyanga letine
D. Tinyanga letintsatfu. (1)

- 1.1.4 Chaza lemisho lelandzelako kutsi isho kutsini njengobe isetjentiswe kulenzaba lengerhla.
- 1.1.4.1 Utawudzabula emafu, uphambane nemvula. (1)
- 1.1.4.2 Sekonakele lapha. (1)
- 1.1.5 Sihlahla semvangati sibaluleke ngani kulenzaba? (2)
- 1.1.6 Ngekubona kwakho, tintfo tini letimbili letabangela kwekutsi Lungile atsandzane naJoe Fakudze? Chaza. (2)
- 1.1.7 Chaza imibono yakho ibe mibili leyenta Joe awubalekele lomtfwalo lolapha kuLungile. (2)
- 1.1.8 Ngembono wakho, ngabe yini lena leyabangela kwekutsi lolutsandvo lwaletitsandzani luphele ngalendlela leseluphela ngayo? Chaza. (2)
- 1.1.9 Bhala inombolo lebhalwe yangcivitwa ngalokumnyama ngesiSwati lesemukelekile:
- 1.1.9.1 Joe Fakudze wanika Lungile **i-R100**. (1)
- 1.1.9.2 Joe wahlangana naLungile nga-**17h30**. (1)
- 1.1.10 Wena ucabanga kwekutsi bekuyini sizatfu lesenta Lungile afonele kaFakudze? Chaza. (2)
- 1.1.11 Nanobe kutikhanyela nje kwekutsi Lungile bekamganile Joe Fakudze, kepha umtsetfo bewungamlahla Fakudze ngelicala . Sekela lombono. (2)
- 1.1.12 Yini lekubangela ucabange kwekutsi Lungile beyingambamba ingculazi (HIV ne-AIDS) nasifundza lendzaba? Chaza. (2)
- 1.1.13 Wena ucabanga kwekutsi umkaFakudze wamphendvula watsini Lungile lapha elucingweni? Chaza. (2)
- 1.1.14 Ngabe Fakudze uhlala kusiphi sifundza salapha eNingizimu Afrika? Usho ngani? (2)

[25]

1.2 Fundza lesikhangisi bese uphendvula imibuto letawulandzela.

“ Shukela iSelati lonemsoco nalonemandla!”

Shukela iSelati ukunika emandla lamakhulu!

Bonkhe bantfu labadla shukela iSelati kute lokubehlulako emhlabeni. Labasikati labadla shukela iSelati baphekela emadvodza abo kudla lokumnadzi emakhishini abo. ISelati ngushukela wemadvodza sibili!

Shukela iSelati utfolakala kuto tonkhe titolo tangakini. Sheshisa nawe utitsengele shukela iSelati kute nawe ufane nalabo labangehlulwa nobe ngabe yini. Umo---ba! Umo---ba! Umo---ba! Ulichawe jaha lembutfo.!”

- 1.2.1 Kubangelwa yini lamanye emagama alesikhangisi abhalwe ngetinhlavu letinkhulu? (1)
- 1.2.2 Bhala imfundvolite (iphrophaganda) lesetjentiswe kulesikhangisi. (1)
- 1.2.3 Wena ucabanga kutsi isetjentisweleni lemfundzisolite (iphrophaganda) kulesikhangisi? (1)
- 1.2.4 Bhala inkholelolite (sitiriyothayphi) lesetjentiswe kulesikhangisi. (1)
- 1.2.5 Bhala kube **KUBILI** lokwentiwa ngashukela. (2)
- 1.2.6 Yini lebangela lona lokhangisako atsi umoba ulichawe? (2)
- 1.2.7 Chaza bubi bashukela ngemaphuzu **LAMABILI**. (2)
- (10)**

(25 + 10) = [35]

SIGABA B

2. Fundza lendzatjana lelandzelako bese uyayifinyeta ngemagama akho **lengema-35**. Bhala linani lemagama lowasebentisile ekugcineni kwemphendvulo yakho.

Uyati, umuntfu nakabuya emsebentini, ufika atilahle phasi atsi salakaca, aphose imilente le nale eneke tandla. Nangabe asebenta umsebenti lomatima njengemsebenti wasemgwacweni, angacambalala sikhashana, ulala hhu. Nangabe asebenta emayini, emgodzini noma emahlatsini etihlahla lapho kugawulwa khona tihlahla, kuvele kufane naloyi losebenta emgwacweni ngobe phela wonkhe lowo msebenti umatima.

Etindzaweni tasemadolobheni lapho bantfu bashayisa khona ntsambama ngensimbi yesihlanu, bafika emakhaya sebaphelelwe nangemandla. Phela kufanele bacale ngekuyogibela emabhasi laya etindzaweni tabo letehlukene lapho bahlala khona. Labanye bahamba ngemabhayisikela, kantsi labanye bahamba ngetinyawo.

Emadolobheni lamakhulu lapho emalokishi akhona akhashane kusuka emadolobheni akhona, bantfu balapho bavame kugibela titimela. Khona lapho etitimeleni ubakhandza baminyetelene kabi, kute nendzawo yekufaka lunyawo lolu, kantsi netitimela takhona atimi sikhatsi lesidze esiteshini.

Ucwabita kabili bese siyesuka. Kuloko kucwabita, kufanele kwehle labanye, kugibele labanye. Lobinako yindzaba yakhe. Ungetama kugobondzela utsi utsatsa lutfo lolukuwele, bagibela etukwakho. Emaphutsa ekuwa nobe ekuwelwa lutfo lwakho akacolelwa. Ngiyo lentfo lenta kwekutsi bantfu basemadolobheni lamakhulu bahlala bagijima njalo.

Nakefika ekhaya, ucala ngekugeza umtimba, akhumule i-ovaloli, agcoke lokuncono. Labanye bageza khona emsebentini bagcoke tembatfo letihlobile letinhle, bashiye leti letingcolile temsebenti khona emsebentini. Kuletinye tindzawo atikho tindzawo tekugezela emsebentini. Labo ubabona ngato leti letingcolile letinmafutsa lamnyama, bo-oyela betimoto, basundvutana nebantfu etitimeleni nasemabhasini, atsi umuntfu lotigcokele kahle ingubo yakhe lenhle lehlobile, efike ekhaya seyesabeka.

Nangu asefika ekhaya, ageze, atsi kucambalala kancane. Abuke sikhatsi. “Wo! Kusenesikhashana. Ngensimbi yesitfupha ngitakuvulela umsakato wami kengive tindzaba” Atsi kucambalala kancane, hhu ngebutfongo, ziye. Angitsi uva kukhululeka kwemtimba emuva kwekuwugeza! Phela bekasebenta matima lonkhe lelilanga, ematsambo emtimba advonsekile emalungeni.

[10]

8/...

SIGABA C

3. Fundza lendzatjana bese uphendvula imibuto letawulandzela:

Timvula tasehlobo tiletsa imphilo kuto tonkhe tidalwa letiphilako. Titjalo tiba luhlata klaba njengetjani. Tinkhomo tehlise lubisi lolunyenti. Lilanga lakhona lishisa likhiphe ngisho nenhlanti emantini. Banumzane bemakhaya bona bahlala badlile, nawe utibonela useta lapha kutsi hhayi live libuyile. Balimi benta imali ngekutsengisa loko labakulimile. Ematsanga akubita usahamba lapha khashane, nawe utive sewesutsi nobe bewulambile. Lubisi lwehlula ngisho emakati netinja. Bafana labadlala ibhola bahlala bondlekile . Kuba mnandzi wonkhe umnyaka, kudla kuhlala kukunyenti.

3.1 Kulenzaba kunetinongo tenkhulumo. Bhala letisho loku lokulandzelako:

3.1.1 Inhlonipho. (1)

3.1.2 Sifaniso. (1)

3.2 Lapha kulenzaba kunemabito mfakela. Sebentisa **MABILI** emishweni lotakhele yona. (4)

3.3 Sebentisa ligama leliphekisa nali lelidvetjelwe emshweni bese uyalidvwebela.

3.3.1 Ematsanga akubita usahamba khashane (1)

3.3.2 Timvula tasehlobo tiletsa imphilo kuto tonkhe tidalwa (1)

3.4. Bhala ligama libe **LINYE** endzaweni yemagama ladvvetjelwe kulemisho lelandzelako.

3.4.1 Luhlobo lubhalwa ngenyanga yesitfupha emnyakeni. (1)

3.4.2 Indzawo lapho kutsengwa khona lubisi, isedolobheni. (1)

3.5 Fundzisisa nankha emabito lalandzelako:

Ematsanga, lilanga, inhlanti. Lamabito atsetfwe kulendzatjana kwase kwakhiwa taga ngawo. Khetsa-ke inchazelo yaleso naleso saga kuleti letilandzelako:

3.5.1 **Ematsanga ahlantela labete emabhodo.** Kusho kutsini loku? (Khetsa imphendvulo).

- A. Umuntfu lonetintfo takhe akahlupheki
- B. Umuntfu lohluphekile uyatibika kuze asitwe
- C. Umuntfu angeke adzele tihlobo takhe
- D. Inhlanhla yehlela umuntfu longayidzingi. (1)

- 3.5.2 **Lilanga lingawa lidliwe tinkhukhu.** Kusho kutsini loku? (Khetsa imphendvulo)
- A. Loko angeke kwenteke
 B. Lilanga lishisa kakhulu
 C. Sebenta kusakhanya utawuphumelela
 D. Lilanga lisibane semhlaba wonkhe. (1)
- 3.5.3 **Inhlanti ishelwe ngemanti.** Kusho kutsini loku? (Khetsa imphendvulo)
- A. Uyahlupheka
 B. Imifula ishiswe lilanga
 C. Kunendlala lenkhulu
 D. Lindza ungaphelelwa litsemba. (1)
- 3.6 Lapha kulendzatjana lengenhla kuneligama lelitsi “Tinkhomo.” Lisebentise leligama emishweni lemibili livete letinchazelo letilandzelako:
- 3.6.1 Inchazelo lesebaleni (1)
 3.6.2 Inchazelo lebhacile. (1)
- [15]
4. Fundza lesiganyana sendzaba bese uphendvula imibuto letawulandzela.
- Kuvalwa kwetikolo kuletsa kujabula lokukhulu kulabo labachuba temfundvo. Bantfwana bajabula kakhulu ngobe phela naku batawuphumula kwesikhashana. Nobe kunjalo umtali kufanele asigwalise ngekudla sicandzisi sakhe. Kuphileka nconywana nangabe kudla kukhona. Laba lesebakhulile bona baphekela wonkhe umndeni. Bantfwana bavuka badle, bageze, badlale.**
- Nakuvulwa tikolo, bantfwana ubabona ngetintsamo leticwebetelako kwekutsi bayatsandzana, ingani kudzala bagcinana. Bahamba bakhuluma yonkhe indlela, babuye badlale ibhola. Babhala luhlolo bakhulukekile.**
- 4.1 Sebentisa ligama **bantfwana** emshweni libe ngumentiwangco. (2)
- 4.2 Sebentisa ligama **umtali** emshweni libe yinhloko yemusho. (2)
- 4.3 Cala lomusho ngekutsi “**Cha ...**”
 Kuvulwa kwetikolo kuletsa kujabula kulabo labachuba temfundvo (2)
- 4.4 Phindza ufundze lomusho lolandzelako bese uwucala ngeligama lelikubakaki.
- Bantfwana bajabula kakhulu ngobe phela naku batawuphumula kwesikhashana. (Umntfwana ...) (2)

- 4.5 Sebentisa emabito lakuletigaba temabito emishweni lotakhele yona.
Lamabito akulenzatjana lengenhla.
- 4.5.1 9 (a) (1)
- 4.5.2 1 (1)
- 4.6 Fundza lomusho lonemphendvulo.
Sibonelo: Matobhi udla **kudla**: Imphendvulo: Matobhi udla **kudlana**.
Bhala-ke lomusho lolandzeleko ufane nalesibonelo lesingenhla.
Bantfwana ubabona ngetintsamo leticwebetelako. (1)
- 4.7 Lungisa ligama lelikubakaki kuze lomusho lolandzelako ube sesiSwatini lesemukelekile.
Luhlobo (-bhala) bantfwana labakhululekile. (1)
- 4.8 Phindza ubhale lemisho lelandzelako ngekucala umusho ngaloko lotjelwa kona kubakaki:
- 4.8.1 **Kuphileka kanconywana nangabe kudla kukhona.** (Kusasa ...) (1)
- 4.8.2 Kuvalwa kwetikolo kuletsa kujabula lokukhulu. (**Itolo ...**) (1)
- 4.9 Kunesabitonanibhanca kulenzatjana. Sisebentise emshweni lotakhele wona. (2)
- 4.10 Shano kutsi umusho ngamunye ukuyiphi indlela yesento. Khetsa imphendvulo kuleti lonikwe tona.
- 4.10.1 **Bahamba bakhuluma** yonkhe indlela
- A. Indlela lecondzisako
- B. Indlela leyamile
- C. Indlela lesabito
- D. Indlela yesimo (1)
- 4.10.2 Bantfwana **bavuka badle, bageze, badlale.**
- A. Indlela lecondisako
- B. Indlela yesimo (1)
- C. Indlela leyamile
- D. Indlela lesalibito.

4.11 Bhala tento letikulendzatjana letimumetse letimphambosi tesento letilandzelako:

4.11.1 Imphambosi yekwentana. (1)

4.11.2 Imphambosi yekwenteka. (1)

[20]

(15 + 20) = [35]

EMAMAKI: /80/